

NA KEIKI ALO I KA EHUEHU.

Aia i ka luna Daimana Hila,
 Keiki Wilikoki puuwai kila,
 Oia makou e walea ana,
 Kani ana ka pio hone i ke kula,
 Me he la no a e i mai ana,
 Aia Kaala i Maunaloa,
 Hoouua ka elele i Kaimuki,
 E i ae o Eleu a hiki mai,
 Hookahi mea hou loheia mai,
 O Kamu Nolena ua auhee,
 Ui aku, ui mai, ui na hoa,
 Mahea kakou e naue ai,
 Kuhikuhi na lima i ke kuahiwi,
 Maanei e ke ala hiki aku ai,
 Alawa iho au o na hoa,
 Kohu auna manu ke kokolo like,
 I ahona i ka hua o ke kuawa,
 Me na hua lanatsna kau i ka
 waha,
 Mukiki wai o ke kehau,
 Ia wai lilelile i kuu maka,
 A hiki makou a i Palolo,
 E hui e luana me na hoa.

Aloha na hoo alo o ke anu,
 Na hoo o ka uka leo o ka manu,
 Haina ka puana la e o mai,
 Na keiki Hawaii alo ehuehu.

HENRY ENOKA.

KUPAA OIAIO ME KA LAHUI.

Auhea kakou e ka lahui,
 Kupaa ka manao me Liliulani,
 O ka heke o na Kabu Aupuni,
 Ke Kuini kahikoia la e ke aloha,
 E aloha i ke Alii me ka aina,
 O ka huaolelo la e kaulana nei,
 Kui aku e ka lono lohe o Maleka,
 Eia Hawaii i ka ehuehu,
 Aia i ka luna o Daimana Hila,
 Ke aloha aina e hoolulu nei,
 Aia i ka uka o Laeahi,
 Ka uwahi noe o ka pu raifela,
 Ua kau e ka weli i na puakea,
 Ke aloha aina la o Hawaii nei,
 Ua ka Ua Kuahine o Manoa,
 I kono mai ia'u e naue aku,